
विषय : 


झारखण्ड पदों एवं सेवाओं की रिक्तियों में आरक्षण ( अनुसूचित जातियों/ अनुसूचित 
जनजातियों तथा पिछडे वर्गों के लिए) अधिनियिम, 2001 के अनुसूची-1 तथा अनुसूची -2 
में कतिपय संशोधन । 


संख्या- 14 / जा0नि0- 19 - 08/ 2005 का .- 7681-- झारखण्ड पदों एवं सेवाओं की रिक्तियों में 
आरक्षण ( अनुसूचित जातियों /अनुसूचित जनजातियों तथा पिछड़े वर्गों के लिए) अधिनियम 2001 की 
धारा-2 में अत्यन्त पिछड़े वर्गो एवं पिछड़े वर्गों को परिभाषित किया गया है तथा इसमें सम्मिलित वर्ग 
को इस अधिनियम की अनुसूची -1 एवं अनुसूची-2 में क्रमशः विनिर्दिष्ट किया गया है । 


2. उक्त अधिनियम की धारा -14 ( अ) में अनुसूची-1 एवं अनुसूची-2 में उल्लेखित किसी 
जाति / वर्ग को जोड़ने या हटाने की शक्ति राज्य सरकार को प्रदत है । 


3. पिछडे वर्गों के लिए राज्य आयोग द्वारा राज्य सरकार को दी गई सलाह / परामर्श कि 
" चसियार ” जाति को झारखण्ड राज्य के पिछड़े वर्गों की सूची ( अनुसूची -II ) के क्रमांक -42 में दर्ज जाति 

" चासा के प्रकोष्ठ में “ चासा ( चसियार) के रूप में दर्ज किया जाय, के आलोक में सम्यक विचारोपरान्त 
राज्य सरकार द्वारा यह निर्णय लिया गया है कि झारखण्ड पिछड़े वर्गों की सूची ( अनुसूची-2) में 
निम्नरूपेण परिवर्द्धित की जाय: 


" चसियार " जाति को झारखण्ड राज्य के पिछड़े वर्गों की सूची ( अनुसूची- II) के क्रमांक - 42 में दर्ज 
"चासा ” जाति के स्थान पर “ चासा ( चसियार) ” दर्ज किया जाय । 


आदेश : 


आदेश दिया जाता है कि राज्य सरकार द्वारा लिये गये निर्णय के आलोक में झारखण्ड 
पदों एंव सेवाओं की रिक्तियों में आरक्षण (अनुसूचित जाति , अनुसूचित जनजाति एवं 
पिछड़े वर्गों के लिए ) अधिनियम , 2001 की अनुसूची -1 एवं अनुसूची-2 उपरोक्त अंश तक 
संशोधित माना जायेगा। 


झारखण्ड राज्यपाल के आदेश से , 


एस0के0 शतपथी, 


सरकार के प्रधान सचिव । 


झारखण्ड राजकीय मुद्रणालय, राँची द्वारा प्रकाशित एवं मुद्रित , 

